



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۳/۰۵

رنگل اریوبزی

د رحمان بابا په دیوان کې

د دین او دنیا تر منځ اړیکې

[زما په اند، د انسان غټ مشکل دا دی چې د خپل انسانیت په زور هغومره نه پوهیږي، لکه په خپل ځناورتوب چې پوهیږي؟ بنایي له دې امله به رحمان بابا (۱۶۶۳ تر ۱۷۳۹) زموږ دیومزاجه انسانانو دیومزاجی ته کلک پام کړي وي او له دې امله به یې انسان مزاجي ته رابللی یو. ښوواند رڼا گل اریوبزي په دې لیکنه کې د رحمان بابا بشري مقام ته کره کتنه کړې ده. اریوبزي د رحمان بابا مقام او د هغه له نظره د انسان انساني ماهیت (عدالت) په بریالیتوب سره راسپړلی دی. زه له ښوواند رڼا گل نه د زړه له کومې مننه کوم چې د رحمان بابا د بشر دوستی په گلبن کې یې زما غوندې د «نري»، «لنډي» او په هیڅ ځای کې د «نه ځای کېدونکي» عاجز انسان برخه په خپله بریالی لیکنه کې کړې ده.]- رحمت ربي خیرکپار، امریکا

غوښتل می چې دبایا په دیوان کې ددین او دنیا تر منځ داریکو په هکله د خپل نظر د څر گندولو نه مخکې ددی دیوان په ارزښت یو څه ولیکم، خو فکر می وکړ چې دا کار څوک کولی شي؟ مگر یو بل بابا- دغزل بابا- همزه شینواری ده لیکلی دی چې:

ننداره دنندار چې دسترگو تور شوه

تور دسترگونندا ره دهرچشمان دی

هر بلبل یې دبقاسند ری و ا یې

د پښتو د باغ مالیار عبدالرحما دی

همزه څومره خوشبختی دپښتو ده

چې په لاس یې درحما بابا دیوان دی

بن او بوستان دشو شنو چمنونو، ډول ډول ونو او سرو زیرو گلونو نه جوړ شوي وي او خان غنی خان یې تر کبب په دی ډول بېانوي:

باغ کې څوک گلاب شي څوک شي سرو څوک ورڅاری

څوک د منځ غنچه شي څوک کبل د غاری غاری

زما شخصی اټکل خو دادی چې د رحمان بابا دیوان دپښتو ژبې د شعر او ادب په بن کې همدا دمنځ غنچه ده، چې یې رنگ هسي یې خوند دی، چې یې ما نا هسي یې ښکلاده، چې یې خیال هسي یې ارمان دی، داد رحمان بابا دیوان دی، چې د پښتنی کلتور یوه پاکه آینه ده او ددی ملت د هویت تلپاتی نښا نه ده. زموږ ویاړخودادی چې په دی دیوان کې هم دین شته، هم ایمان شته، هم دعشق هغه جهان شته، چې پکې له اسما نه څه اوچت دانسان هسي مقام شته. درحمان بابا دیوان دانسانی خوا خوری، شعري او ادبي هنراود فکري ځواکمنی یوه بې ساري بېلگه ده. دنورو قابلیتو نو او مها رتونو په شان شعري هنر او فکري یا پو هنیزه ځواکمني هم میراثي نه دی، کسبي دی. مانا یې داده چې مور نا بغه دنیا ته نه راوړی بلکې روزی یې.

د پاڼو شمیره: له 1 تر 8

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

هر انسان دهغه ځاگري استعداد په بنسټ چې لوي پر وردگار يې په بېو لو ژيکي جوړښت کې ځای په ځای کړي دی، د چا پير يال(کورنۍ، مدرسه يا ښونځي او نور) په مرسته او دخپل زيار او همت په برکت د هنرونو، مهارتونو اود پوهنيزي ځوا کمڼۍ لوري کچې ته رسيدلی شي.

وايي چې درحمان بابا کورنۍ چا پير يال بېوزله و، دی په يوه غريبه کورنۍ کې دنيا ته را غلی دی. بېوزله کورنۍ چې ډيرې يې د ليک او لوست له زده کړې هم بې برخې وي، دخپل اولاد سره د زده کړې او پوهېدني په بهير کې دلا زمي مرستې توان نه لري. دا په دې مانا چې نه دخپل کوچني سره دليک او لوست او د مد رسي دکوچني زده کونکي کره کې کومه مرسته کولی شي او نه کوم کورنۍ ښونکئ استخدامولی شي. په دې صورت کې دکوچني زده کونکي دمټو بار درنيرۍ. داسې ښکاري چې کوچني عبدالرحمان دا بار يوازي په خپلو مټو وړی دی او دخپل لور همت او پر له پسې زيار او زحمت په برکت يې دادبي او شعري مهارت او دپوهې او عرفان هغو لوړو څوکو ته ځان رسولی دی چې له امله يې په پښتون ټبر کې د بابا لقب گټلی دی. ده هندي ژبه زده کړې وه او ددې ژبې ادب او هندي فلسفې ته يې لار ميندلی وه. د عربي ژبې زده کړه خو د بابا لپاره ځکه حتمي وه چې نه يوازي ددیني پوهې ژبه وه او ده بلکې دادب ښکلا او نورو پوهنيزو زيرمو له مخې د نړۍ په دی برخه کې يوه شتمنه ژبه هم وه چې زده کړه يې اسلامي پوهانو او د هغوي په ډله کې درحمان بابا لپاره هم ضرور وه. ده د فارسي ژبې دسترو شاعرانو او فيلسوفانو ليکنې په غور لوستلي او سره په تله کړي يې دي. په خپل يوه شعر کې يې دسنا يې نوم را وړی دی او هغه يې دځان سيال يې گڼلی دی. رحمان بابا ليکلي دی چې:

**که دا ستا وصال دريا دی
زه ما هی يم دريايي**

**دا گمان په رحمان مه کړه
چې بې تابه و پايي**

**په پښتو کې رحمان ووي
په فارسي کې سنايي**

رحمان بابا نه يوازي په پښتو ويلي او ليکلي دي بلکې دپښتني پوهانو اوشاعرانو ليکنې يې لوستلي او تر کره کتنې لاندې هم نيولی دی. ده په خپلو شعرونو کې دپښتو ژبې لويو شاعرانو او پوهانو دمثال په توگه دخوشال خټک نومونه هم ياد کړيدي. بابا ليکي چې:

**د چمن گلونه واره تری قربان شي
محبوباً چې د چمن په گلو پښې ردي**

**دا غزل په حاشيه وليکه رحمانه
د خوشال ديباض پاني به ورپردي**

د د و مره زياتو ژبو زده کول، اوردي او پرله پسې لوستني، څيرني او ليکنې ښيي چې بابا د ځينو د گمان په خلاف دې جهان ته نه وه شا کړې بلکې د هغه په راز باندي د پوهيدو له پاره يې ملا کلکه تړي وه. دی د دنيا په هکله د خپلو څيرنو نه وروسته دې پالی ته رسيدلی دی چې:

**دا جهان دی خدای له عشقه پيدا کړي
د جمله وو مخلو قاتو پلار دی دا**

**تر عشق غوره بل څه کار په دنيا نشته
تر همه کارونو غوره کار دی دا**

**بېله عشقه روز گارونه واره پوچ دي
که روز گار دی خو بهتر روز گار دی دا**

وايي چې عشق داسمانی پريښتی يوه شغله ده، دميني څرک دی، محبت دی او په محبت کې يو سرکښه صداقت دی، چې يو ځل زړه ته ورسيري، تل تر تله پا تي کېږي، له قيسه جوړ مجنون کړي په بېد ياکي سر گردان، گرځي گرځي

نه ودریږی، ببا چې پرځي هم خوځېږي په ارما د خپل جانان، له عشقه نه صبريږي دا د مینې لیونیان، لیونی تل پا تی شوي که مجنون دی، که فرهاد دی، که منصور دی، که رحمان، قرباني یې سر لوري ده، په عشق کې د جانان، له داره نه ویريږي.

لیونتوب له لیونیو تلو نی نه دی که یې راج په خونه ورشي که تاراج

که یې سر لکه منصور غونډی په دار شي دغه دار دی و رحمان و ته معراج

عشق عیش او عشرت نه دی، عشق هوا او هوس نه دی او عاشق هم کوم بوالهوس نه دی، عشق دنفس غلامی نه ده، دریا زاهدي نه ده او د نکات او سخات مریدي هم نه ده. عشق لور خیالونه، مینه، ارما نونه، له صداقت سره تری اودسریتوب رنگینې افسانې تری جوړوي. خو هوا او هوس خیال او ارما ن نه پیژنی، له زړونود مینې ریښي اوباسي، انساني وجدان نفسي غوښتنو ته تسلیموي، محبت تر وحشت او سرلوري تر عیاشي قربانوي او سری دوحشت په لور روانوي. نو ځکه دببا پیغام دادی چې د عشق لاره جدا اود هوس لاره جدا ده. نو:

بوالهوس دی عاشقی ته هوس نه کا دا دروغ دی چې زر دوز شي بوریا باب

دا چې د ببا په عقیده دا دنیا له عشقه پیدا دنیا ده او په عشق بنا دنیا ده او دا چې دا دنیا د ادم او د حوا دنیا ده نو دا دنیا له عیبه پاکه او صفا دنیا ده. له دنیا کومه بدې نه را پورته کیږي نو ځکه درحمان بابا له خوا داسې ستایل کیږي:

بڼه ده بڼه ده دا دنیا چې توبڼه ده د عقبا

په دنیا کې بدې نشته که بدې نه و ی له تا

لوي پروردگار چې انسان په دی جهان کې پیدا کړي دی، نو هم یې د کرنې(عمل) توان او هم یې اختیار ور کړي دی. که انسان پاتې انسان شي او دخیر په لور روان شي، په دنیا به عشق حا کم وي، د ک له مینې به جهان شي. او یا به دا لاره پرېږدي چې دشيطان په لار روان شي، ور نه جوړ یو تور شيطان شي، بی خبر له انسا نیت، له مینې محبت، له خوا خوری او صداقت دغضب یو قهرمان شي، بی ارمان اوبی ایمانه چې انسان شي، یو وحشت شي، یو ظلمت او بربریت شي، حاکما چې ظالمان شي او وحشیان شي، دمینې دنیا ورانه شي او وران دعشق جهان شي، دا دنیا یو جهنم شي او سنی پکې انسان شي. نو ځکه بابا وايي چې:

په سبب د ظالما نو حاکما نو

گوراوگوراوپیښاوردری واره یو دی

بد عمل نه یوازې دعشق له جهانه یو وحشي نظام جوړوي، بلکې بد عمل په بد عمل خپل شخصیت او حتی خپل انسا نی هويت هم تخریبوي، انساني ځانگړتیاوي کمزوري کوي. مینه او محبت ، انصاف او عدالت، ورورولي او خوا خوري خپل ځای کېږي او ظلمونو، لوتماری ، اختلاس او فسا دونو ته پریږدي. په دې لاره چې څوک ځي دین او ایمان خوشي کوي، له انسانیت سره اړیکې شلوي او رحمان بابا یې په دی تکو یادوي:

تر هغه لانیکو کار بېگانه بڼه دی چې بد کا رشي دچا زویه بالمسی

ای رحانه چې بد فهم بد کردار شي را ته وایه سپی بهتر دی که سری

ځکه چې:

هومره زیان له خوږ اوخرسه نه رسیږي لکه څوک په اد میانو کې بد خوي شي

سړي هوبښ چې دسړي له تنه پاڅي د سړيو په جامه كي خر بشوي شي

رحمان بابا د د نيا ټكي هم دنړۍ (جهان) او هم دشخصي شتمني او ملكيت په مانا كاروي. په دوهم صورت كي هم د نيا څرنگوالي يانې ښه والي او بدوالي دانسان په هغو كړو پوري تړي چې له امله يې دنيا(شتمني) تر لاسه كوي. هغه دنيا چې په زور او په ظلمونو، په غضب، لوټمارۍ او په جنگونو، په سود، ربا، غلا او نورو فسادونو تر لاسه كېږي، له دين سره په تضاد كي واقع كېږي. حرامه د نيا له يوه جيبه بل جيب ته او له يوې خزاني بلې خزاني ته ځي او راځي خو ملي شتمني او ټولنيزي سوکالی ته گټه نه رسوي او يوازې دغه يا هغه لوټمار د همدې د نيا په زور له ځانه فرعون جوړوي، دغرور او د وحشت په نيلي سپورشي بي وزله ځوروي، څه به رحمه يو جلا د شي، نيغ نيغ كېږي او چرې را پرکوي، د ژوند مانا يې داده چې وينه تويوي او سرونه پريکوي. دا وحشي چې حکمران شي سړيتوب پای ته رسېږي، دايمان نخښی شي ورکي له دين سره پريکړه كېږي. در حمان چې نه خوښيږي، همدا وحشي د نيا ده چې له دين سره نه جوړيږي. بابا په دی هکله ليکي چې:

د نيا بده د هغو ده

چې يې کسب وي ربا
يا يې کسب د ربا وي
يا يې وگټي په غلا
يا يې ټوله کړي په ظلم
يا د ځمرو په سو دا
يا يې ورکا په شر ابو
يا يې ورکا په زنا
يا نا حق خونونه کاندي
يا مالونه ځوري د چا
عبادت کا په خان فرض
د پادشا د امر ا
حق باطل کا باطل حق
په سبب د رو ربا
نه يې ويره وي له خدایه
نه يې شرم نه حيا
ديوي گيدی لپاره
هزار خونی کا بېد يا
همیشه يې له ستمه
خلقه وي په غوغا
گوش وهوش يې هرگز نه وي
د مظلومو په ژړا
د فرعون په څير ناست وي
بي پر وا او کبر يا

زور، ستم يا غلا، لوټماري، سود، جوارې او ربا چې دچا کسب او هنر شي او دا عمل دلاري مل شي، شپه او ورځ چې تکرارېږي، سړيتوب مخ په زوال شي، ننگ غيرت نه ليدل كېږي، دعمل دغه پايله ده، كوم شخصيت چې تخریب كېږي، سترگي سپيني شي، حيا شرم ورکېږي، دعمل دغه جزاده، دا انسا چې وحشي كېږي. نو ځکه رحما بابا وايي چې:

دوست دښمن دسړی واره خپل عمل دی
هم په دا مقدار يې اجر موي په موي شي

هره ونه چې کړه په هغه لور ده
عاقبت يې پريواته په هغه سوی شي

رحمان بابا په دې عقیده دی چې خدای(ج) انسان ته دښو او بدو چارو وس ورکړي دی، خو په ښو چارو يې گمارلی او له بدو يې منع کړي دی. هغه څوک چې دالهی امر په خلاف په بد عمل يانې دانسان په ځورونه دنيا راټولوي، په

حقیقت کې په حرامه دنیا پسي ځي، دین ته شا کوي او په دې ډول دین په دنیا بدلوي. نو ځکه بابا دا پوښتنه کوي چې:

بد لوي په دنیا دین او ایمان ولی
نه پوهیږی په خپل سود وپه زیان ولی

در بڅنلی خدا ی دهرې چارې توان دی
په ډیر توان کې خپل سربولی نا توان ولی

د دې په ځای چې دین پریردې او د دنیا دراتولولو لپاره په زور، ریا او یا په کوم بل فساد لگیا شي بڼه به دا وي چې د خدای در کړي توان نه کار واخلې او په ایمان لاس پورې کړي، کوم کسب او حرفه زده کړي، یو څه زیار شي، مشغول په کار شي، څه تیاکې شي لاسونه، یو څه پوهه او لیاقت شي او دا ننگ شي هم غیرت شي، چې مهار کړي دشتي غرونه، سندونه، دریا بونه. هغه دنیا چې له دې لارې حاصلیږي، یو څه خیريې چا ته رسي، عبادت کې حسابېږي او دا دنیا درحمان بابا له خوا داسې ستایل کېږي:

مذمت د دنیا مکره
واوړه پند کړه دا وینا
د دنیا په بازار کېږي
د هغه جهان سودا
په دنیا کې ډیر حکمت دی
ورشه وپوښته حکما
دنیا کښت د آخرت دی
دا خبره ده ر بښتبا
د دنیا طالبان ډیر دي
که یی څوک مومي له چا
ولی مرد پکې هغه دی
چې سخي وي یا پار سا
په دنیا کې خطا نشه
که خطا نه وي له تا
کار همه واړه موقوف دی
دسري په مدعا
که دانایي و پوهیږه
په رواپه ناروا
فتوا ونیسسه په مخ کې
پسي مخ کړه په تقوا
دنیا نه دی هغه دین دی
چې له نهی وی سیوا

نو ځکه:

ماته ملا په مشقت په محنت بڼه ده
نه حرامه همیا نی د چا تر ملا

روند بهتر دی چې څه نه ویني په سترگو
نه چې سترگی په پردې حرام که وا

وینو چې رحما بابا نه یوازي د دنیا په راز باندي د پوهیدو له پاره زیارونه گاللي، څیرني، فکرونه او سوچونه یې کړي دي بلکې د دنیا پر مخ روان ژوند یې هم تر کره کتنې لاندې نیولی دی او دی پایلی ته رسیدلی دی چې دانسان کره وړه د دین او دنیا تر منځ داریکو په څرنگوالي کې تا کونکې اغیزې لري، دین او دنیا سره یو کوي او یایې دیو بل په مقابل کې دروي.

کله چې ملا وتري راپا ځي دا د نيا چې جوړوي، ښکلې کوي، نو ځان هم دا نسانيت اوچت پراو ته هسک کوي، رضا د پاک اله حاصلوي، دا اوښکې د مظلوم چې پاکوي. که چېرې نيکي پرېږدي، په بدو کړي لاس پوري، د ابليس په لار روان شي، يو دوزخ جوړ له جهان شي، را پيدا چې په دنيا کې ظالمان او مظلومان شي، هر ظالم وي بې ايمان او ورنه جوړ وحشي حيوان شي، د حلالو لار چې پرېږدي، په حرام پسي روان شي. د ا حرامه دنيا، چې د دین په سودا، د چا لاس ته ورغلي ده، رحمان بابا رتلي ده. بابا د بدو اعمالو پره په نا پوهي اچوي او په دی عقیده دی چې نا پوهي دانسان سترگي تري، د بنو او بدو، روا او ناروا، حلالو او حرامو او بالا خره دامر او نهې تر منځ په تو پير پرده اچوي نو خکه ليکي چې:

په نظر د بي بصر لکه شام هسي سهر
 لکه شام هسي سهر لکه سنگ هسي گوهر
 لکه سنگ هسي گوهر لکه خاوري هسي زر
 لکه خاوري هسي زر لکه خیر هغسي شر
 په نظر يي معلو ميروي همه واره برا پر
 په صواب او په خطا کي نه د ليل شته نه نظر
 نه آگاه پخپل بهبود وي نه آگاه په خپل ضرر
 نه په عيب څه پوهيږي نه پوهيږي په هنر
 لکه تش صورت بي روجه چې تصوير کا مصور
 لکه تش کد و بي مغزه میان خالي و تن پر ور

په نيکه لاره دتللو او له بدو دځان ساتلو له پاره د نيکو او بدو تر منځ په تو پير باندي پوهيدو ته اړتيا شته ده نوځکه رحمان بابا پوهه او نيکي او پوهه او اخلاق سره تري او هغه څوک رښتيني پوه گني چې خپله پوهه دښيگني له پا ره کاروي، حق په گوته کوي.خير رسوي او د نيا روښانوي. دی ليکي چې:

عالمان دي روښنايي د دي دنيا
 عالمان دي د تمام جهان پيشوا

که څوک لارغواړي وځدای وهم رسول ته
 عالمان دي د دي لارې رهنما

پوهه تر يوې اندلزي نفس تر کنترول لا نډي نيولی شي، دنیکي لور په گوته کولی شي او په زرونو کې د عشق او مينې دبقا سره مرسته کولی شي.نو ځکه سره له دې چې رحمان بابا د شاجهان او اورنگ زيب په شان شا هان تر منصور څاروي او ليکي چې:

داورنگ زيب او شاجهان په شان اشراف
 صدقه شه تر منصور غونډي نداف

خو په ديوان کې يې دمستيدو شا هانو او بد کا ره حاکمانو په خلاف سياسي شعارونه، پا ځون يا انقلابونه نه ليدل کېږي او په ځای يې داصلاح، تنوير او بنو ونې لار غوره کوي. دانسانانو تر منځ جنگ له سره حرام گني خو په خپله دحرامو، دنفس او شيطان په ضد دجنگ يو نه ماتيدونکي سنگر دی چې کلام يې هم لښکر دی هم افسر دی، دمردانو دا هنر دی چې به زرونو کې ځای نيسي، چې دا رنگ يې اثر دی، دا د سرو گلونو کردی، دشيطان په زړه خنجر دی، د دی کلام يوه نمونه داده:

کېنه بده ده بېشکه جنگ حرام دی نه له نفس وشيطان سره کېنه
 د مر دا نو کار له نفس سره جنگ دی نه زنان غونډي له نقش و ننگينه

د نفس او شيطان سره دښمنی، د انسان خوا خوړی، په انسان زړه سوي، د د ه دزړه ساتنه، دانسان کرامت، پت او عزت ته درناوي لنډه دا چې عملي انسان دوستي دلوي پر وردگار په در بار کې بې ریا بنده گي ده او د همدغه انسان خدمت هغه بې شانه ذات ته تر بل هر څه بنه عبادت دی، که څوک غواړي چې په رښتيا يو سپېڅلی مسلمان

شي، په پاڪه لار روان شي، بي ریا او بي زواله يې ايمان شي، لاريې دادی چې خواخوږی دانسان شي. ځكه چې دانسان د زره مقام څه اوچت دی تر اسمان، پوه به هله پری انسان شي چې همرازه د رحمان شي. دی ليكي:

**چې يې عرش اوكرسى لاندې دي ترسيورى
بالا تر دى هسي شان علم د زره**

**د خليل تر كعبې لويه دا كعبه ده
كه اباد كه څوك وير ان حرم د زره**

دا انسان كه پوه په ځان شي، لږ څه مخه كړي وننگ ته، دنفس غلامی پريږدي او حق ته غاړه كېږدي، دمسلمان چې پوخ ايمان شي، ورته عرش د زره مقام شي، له ریا ځنی لاس واخلي كېنه ترك كړي، درحمن الرحيم په لار روان شي، نه ازار كړي دچا زرونه او نه دی له چا ازار شي، زره چې زره كې ځای پيدا كړي او لعنت په تور شيطان شي، يوه دمینی دنیا جوړه شي او جوړ دعشق جهان شي، درحمان دغه ارمان دی چې انسان ورور دانسان شي. نو ځكه ټينگار كوي چې:

ادم زاد په معنا واره يو صورت دی څوك چې بل ازاروي هغه ازار شي

يو صورت او دبشریت يوالی او وحدت داما نا لری چې هر انسان دانساني ماهيت له مخې دبل انسان په شان دی او توپير بيا په دی كې را ځي چې څوك څه كوي او په كومه لار روان دی. څوك چې بل ازاروي، دا يو صورت ټوټی ټوټی كوي، بغض كېنه راپاروي، يو له بله جنگوي، دا انسان كه لا انسان دی، غټ دشمن هم داسلام هم دانسان دی. دا د بل ازارول په ځان لعنت ويل دی، دا دبل رضا ساتل د ځان محبوبول دی. نو ځكه بابا رابنيې چې:

**گاه دنورو رضابويه گاهي خپله په كار نه ده هميشه خپله رضا
لكه ځان وهسي نورو ته نظر كړه لكه ستا دی هسي ځان دی دهر چا**

دا دبل اويادنورو زره ساتل، دا دبل په زره كې ځان ته ځای نيول، دا دنورو درناوي او دبل عزت كول، دادخان په شان دنورو ته كتل، دهر چا سره عدالت، دانسان لوړ كرامت، دنورو پت عزت اود حق ملا تړل، دانسان دا انسانيت دی په ربنتيا، دمو من دا عبادت دی بي ریا. دا هم دين دی هم دنيا، هم دنيا ده هم عقبا. هم ننگ دی، هم غيرت دی، داهسي مرتبه ده بي همتا. راځه راشه يو څه ولوله غزلي دبابا:

**نيك عمل هم نيك كردار هم نيم خويونه هم جنت دی هم راحت په دادنيا
ضد يت دسري عمرپه عذاب كا په كارنه دی ضد يت په دادنيا
لاس په سرپه سينه ايبني وهرچا ته همدغه دی شرافت په دادنيا
كه بلنده مرتبه دچا په كاروي لوی مقام دی عدالت په دادنيا**

رحمان بابا د جهان شموله فکرونو، ارمانونو اوخيالونو په پراخ افق كې هم ځپل كام، كلنور، کلی اوکور هير نه كړل او پښتون ټبر ته يې يوحاص پيغام خپور كړي دی چې، بنځينه يا نارينه جنس، دښه والي يا بد والي، اولورنډيا او يا ټيټ والي، معيار كېدلی نه شي. ستر ستر لقبونه هم دنیکو عملونه او غوره صفتونه، دپوهې او هنرونو پايله ده چې د پلار په شان هم مور او دورور په شان هم خور، هر ستر لقب گټلی شي. دا يو كه ننگيالی شي، شي به بله ننگيالی، كه چپري يو باباشي، بله هم انا كېدلی شي، اتل پکې هغه دی چې کوم ښه لقب گټلی شي، دبابا كله خوبښيري چې نه ننگ او نه ايمان پکې ليدلی شي. نوځكه ليكي:

**چې په ننگ او په ناموس تر ټولو كم وي خدای دی مور كه په هغسی زويه بوره
ننگيالي تر برو نه ښه دي او كه نه وي ننگيالی تر له هم ښه ده له تر بوره**

او زياتوي چې:

**تر نا پاكو نارينه وو ده بهتره پاك دا منه پرهيزگاره ارتينه
د دينداري ارتيني تريوي گوښی صدقه شه سل بي دينه نارينه**

د بابا دغه خبرې دا دننگ غیرت غزلي، مور ته دخوشال خټک، میرویس هوتک، احمدشاه دراني، سید افغاني او دفخرافغان خان غفار خان نومونو ترڅنگ دنازو او رابعه بلخی، زرغونی او عایشه درانی، ملالی دمیوند او ملالی یوسفزی نومونه هم رابادوي او بنیې چې سور شال دهسکې شملې او تور وربل دپگړی ول سره سیالی کولی شي. نو ځکه خور د ورور سره په یوه مور چل کې، دزده کړي په سنگرکې څومره بنکلی لیدل کېږی، جونه دوطن می که ملالی سره سیالی ته هوسپری.

او بنیې چې سور شال دهسکې شملې او تور وربل دپگړی ول سره سیالی کولی شي. نو ځکه خور د ورور سره په یوه مور چل کې، دزده کړي په سنگرکې څومره بنکلی لیدل کېږی، جونه دوطن می که ملالی سره سیالی ته هوسپری. همدوي وروستی کرښی. نور مجبور یم چې په دی ځای کې یې پریردم، دا بحث دی نوره بس. څه په سر کې پاتې نه دي زما و همدا وس. ته [خیرکپاره] په ونه ډیر نری یې اولر لنډ. عینکې تل په سترگو شپه ورځ لامبې کتابو کې، په فکرونو فلسفوکې، په مانا کې شوي ډیر پنډ. په هیڅ ځای کې نه ځایپړي، له هر ځایه لیدل کېږی، دا دومره چې ځلیږی، زما یاره څیر کپا ره داغوبنتنه وه دستا، په ما حق و دبابا، که می کړی وي ادا؟ یوه وروستی خیره واوره، چې دا د مینې لیونیان چې دعشق په لمبو سوزي او څه رنایې چا ته رسی، دا دزرونو فاتحان، د دوي زرونو ته سلام، دا رحمان دی که خوشال یا پاچاخان دی، که خیام دی، که منصوردی یا مجنون دی، هیڅ نه فنا کېږی، چې په زرونو کې اوسپری، تلپا تي یې ژوندون دی.

پای